



अखिल नेपाल फुटबल संघ शहिद स्मारक 'सि' डिभिजन लीग छनौट फुटबल प्रतियोगिता नियमावली २०७९

परिच्छेद-१
प्रारम्भिक

नियम (१) संक्षिप्त नाम र प्रारम्भ :

- क) यस प्रतियोगिताको नाम शहिद स्मारक 'सि' डिभिजन लीग छनौट फुटबल प्रतियोगिता २०७९ रहनेछ ।
ख) यो नियमावली तुरुन्त प्रारम्भ हुनेछ ।

नियम (२) परिभाषा :

विषय वा प्रसंगले अर्को अर्थ नलागेमा,

- क) 'संघ' भन्नाले अखिल नेपाल फुटबल संघलाई सम्झनु पर्दछ ।
ख) 'समिति' भन्नाले संघले प्रतियोगिता संचालानार्थ गठित विभिन्न समितिहरु लीग समिति, प्रतियोगिता समिति, अनुशासन समिति र रेफ्रि समिति आदिलाई सम्झनु पर्दछ ।
ग) 'प्रतियोगिता' भन्नाले शहिद स्मारक 'सि' डिभिजन लीग छनौट फुटबल प्रतियोगिता २०७९ लाई सम्झनु पर्दछ ।
घ) 'क्लव वा टिम' भन्नाले संघले सार्वजनिक सुचना प्रकाशित गरी तोकिएको समयमा रीतपूर्वक संघमा दर्ता भएका शहिद स्मारक 'सि' डिभिजन लीग छनौट फुटबल प्रतियोगितामा सहभागि क्लव वा टिम लाई मात्र सम्झनु पर्दछ ।

परिच्छेद -२

आयोजक, प्रविधिक तथा खेल संचालन

नियम (१) आयोजक तथा व्यवस्थापक

यस प्रतियोगिताको आयोजक अखिल नेपाल फुटबल संघ हुनेछ र प्रतियोगिता सम्बन्धि सम्पूर्ण प्राविधिक व्यवस्थापनको उत्तरदायित्व संघद्वारा गठित शहिद स्मारक 'सि' डिभिजन लीग छनौट समन्वय समितिले बहन गर्नेछ ।

नियम (२) खेल स्थल तथा संचालन मिति

प्रतियोगिताका सम्पूर्ण खेलहरु संघले निर्धारण गरेको खेलमैदानमा २०७९ अश्विन महिनाबाट संचालन गरिनेछ ।

नियम (३) आयोजक समिति

अखिल नेपाल फुटबल संघ प्रतियोगिता मुल आयोजक समितिको रूपमा कार्यरत रहनेछ भने शहिद स्मारक 'सि' डिभिजन लीग छनौट समन्वय समितिले सम्पूर्ण व्यवस्थापनको जिम्मेवारी बहन गर्नेछ ।

नियम (४) समितिहरु

आयोजक समिति अन्तर्गत विभिन्न समितिहरु गठन गर्ने अधिकार संघमा निहित रहनेछ ।



नियम (५) सहभागीता

अखिल नेपाल फुटबल संघले सार्वजनिक गरेको सुचना बमोजिम संघले तोकीएको मिति २०७८ भाद्र २६ गते सम्म रीतपूर्वक दर्ता भएका क्लबहरुलाई शहिद स्मारक 'सि' डिभिजन लिग छनौट फुटबल प्रतियोगिता २०७९ मा सहभागि गराईने छ ।

नियम (६) टिम दर्ता

यस प्रतियोगितामा सहभागी हुने टिम/क्लबले रु २५,०००।-(पच्चिस हजार मात्र) टिम इन्ट्र शुल्क अखिल नेपाल फुटबल संघको नाममा नेपाल इन्भेष्टमेन्ट बैंकको खाता नं. ००१०१०१००३१३५४ मा बुझाई भाद्र २६ गते सम्म टिम दर्ता गर्नु पर्नेछ । टिम दर्ता गर्दा निम्न कागजातहरु अनिवार्य रुपमा पेश गर्नु पर्नेछ ।

- (क) जिल्ला प्रशासन कार्यालय, रा.खे.प, जिल्ला खेलकुद विकास समिति, समाज कल्याण परिषद, कम्पनी रजिष्ट्रारको कार्यालय वा स्थानीय तह कुनै एकमा दर्ता भएको प्रमाणपत्रको प्रतिलिपि
- (ख) स्थायी लेखा नम्बर (PAN) को प्रमाणपत्रको प्रतिलिपि
- (ग) क्लब/टिमको कार्यसमितिको निर्णयको प्रतिलिपि
- (घ) क्लब/टिमको लेखा परीक्षण विवरण (०७८/०७९)
- (ङ) क्लब/टिमको विधानको प्रतिलिपि

नियम (७) खेलाडी दर्ता

१) शहिद स्मारक 'ए', 'बि' र 'सि' डिभिजन लिग फुटबल प्रतियोगिता २०७८ मा सहभागि क्लबहरुबाट दर्ता भएका खेलाडीहरु बाहेक अन्य खेलाडीहरु (नेपाली नागरीक)ले मात्र यस प्रतियोगितामा क्लब/टिमहरुबाट कम्तिमा १८ जना र बढिमा २३ जना दर्ता गराई प्रतियोगितामा सहभागी हुन पाउनेछन् । साथै सहभागी क्लबहरुले जम्मा ७ जना अफिशियल (प्रशिक्षक र टिम मेनेजर) २ जना अनिवार्य रुपले दर्ता गराउनु पर्नेछ भने थप ५ जना अफिसियल समेत दर्ता गराउन सक्नेछन् । काठमाडौं उपत्यका बाहिरका टिमहरुले इमेल मार्फत दर्ता गराउन सक्ने छन् तर म्याच खेल आउँदा सक्कल कागजात पेश गर्नु पर्नेछ ।

प्रत्येक क्लब/टिमले मिति २०७९ अश्विन ४ गते भित्र न्यूनतम १८ जना खेलाडी अनिवार्य रुपमा दर्ता गराउनु पर्नेछ साथै बाँकी खेलाडी आफ्नो खेल हुने २ दिन (४८ घण्टा) अघि सम्म दर्ता गराई खेलाउन सक्नेछ । दर्ता शुल्क प्रत्येक खेलाडी वा अफिसियलको रु.१,०००।-(एक हजार मात्र) लाग्नेछ । दर्ता फारमको साथमा नागरीकता वा राहदानीको प्रतिलिपि, दर्ता शुल्क बुझाएको बैंक भौचर पेश गर्नु पर्नेछ ।

खेलाडी दर्ता अवधि शहिद स्मारक सि डिभिजन लिग छनौट प्रतियोगिता सम्म मात्र कायम रहनेछ, भने प्रतियोगिताको समाप्ति पश्चात खेलाडीहरुको दर्ता फुकुवा हुनेछ साथै उक्त खेलाडीहरुले २०७९ सालको शहिद स्मारक ए, बि र सि डिभिजन लिगमा सहभागी हुन पाउने छन् ।

टिम प्रशिक्षक दर्ता गराउँदा कम्तिमा एन्फा कम्प्युनिटी कोचिङ्ग लाइसेन्स गरेको हुनुपर्नेछ ।

नियम (८) परिचय पत्र

१) यस प्रतियोगितामा सहभागी टिमहरुले प्रत्येक दिन खेल खेल्नु अघि खेलाडीहरु र अफिसियलहरुले अनिवार्य रुपमा संघद्वारा वितरित परिचय पत्र (Accreditation Card) ल्याउनु पर्नेछ । म्याच अगाडी म्याच कमिश्नरले खेलाडीहरुको Accreditation Card जांच गर्नेछ र यदि कुनै खेलाडीसंग परिचय पत्र (Accreditation Card) नभएमा त्यस्ता खेलाडीहरुले खेल खेल्न पाउने छैन । परिचय पत्र (Accreditation Card) नभएका वा खेल खेल्ने दिन परिचय पत्र साथमा लिई नआउने खेलाडी तथा अफिसियलहरुलाई Substitute Bench मा समेत बस्ने अनुमति दिईने छैन । कुनै पनि टिमबाट दर्ता भएका खेलाडी वा अफिसियलले आफ्नो परिचय पत्र(Accreditation Card) हराएमा सम्बन्धित क्लबले लिखित निवेदन सहित जरीवाना स्वरुप रु.२,०००।(दुई हजार रुपैया) दिई अर्को परिचय पत्र (Accreditation Card) लिनु पर्नेछ । खेल खेल्ने दिन परिचय पत्र



हराएमा त्यस्ता खेलाडीलाई खेल अनुमति दिईनेछ भने अफिशियललाई पनि Substitute Bench मा बस्ने अनुमति दिईनेछ तर परिचय पत्र हराएको जानकारी सम्बन्धित क्लब मार्फत लिखित रूपमा जानकारी गराई जरीवाना रु.२,०००। (दुई हजार रुपैया) तिरेको हुनु पर्नेछ ।

२) प्रत्येक दिन खेल खेल्ने दुई टिमका खेलाडीहरु र अफिसियलहरुले मात्र संघले प्रदान गरेको परिचय पत्र (Accreditation Card) देखाई खेल मैदानमा प्रवेश पाउनेछ । प्रतियोगितामा सहभागी अन्य टिमका खेलाडीहरु तथा अफिसियलहरु संघले निर्धारण गरेको स्थानमा वा प्यारापिटमा मात्र प्रवेश गर्न पाउने छन् ।

नियम (९) खेल नियमावली

प्रतियोगिताका सम्पूर्ण म्याचहरु विश्व फुटबल महासंघ (FIFA), र आई एफ ए बि बोर्डद्वारा पारित गरी लागु गरेको लज अफ दि गेम (Laws of the Game), ए.एफ.सी.को प्रतियोगिता नियमावली र आयोजक समितिद्वारा जारी गरीएको नियमको अधिनमा रहि यस नियमावलीलाई समेत लागु गरी खेलाइनेछ ।

नियम (१०) खेल प्रणाली

यस प्रतियोगितामा संघले तोकेको मिति सम्म संघमा रीतपूर्वक दर्ता भएका टिमहरुलाई दुई चरणमा प्रथम चरणमा (लिग प्रणाली) र दोस्रो चरणमा नकआउट प्रणालीको आधारमा खेलाइने छ ।

क) प्रथम चरण : सहभागि क्लब/टिमहरुलाई समुहमा विभाजन गरी लिगको आधारमा खेलाइने छ । प्रत्येक समुहमा सबै भन्दा बढि अंक प्राप्त गरेर प्रथम हुने टिम दोस्रो चरणमा प्रवेश गर्नेछ ।

ख) दोस्रो चरण : प्रथम चरणबाट छनौट भएका क्लब/टिमहरुलाई आवश्यक समुहमा विभाजन गरी नक आउटको आधारमा खेलाइने छ र २ वटा क्लब/टिमलाई 'सि' डिभिजनमा बढुवा गरी शहिद स्मारक सि डिभिजन लिग २०७९ मा सहभागि गराइने छ ।

नियम (११) खेल तालिका

यस प्रतियोगिताको खेल तालिका आयोजक समितिले निर्धारण गर्नेछ । कुनै पनि आकस्मिक वा प्रविधिक कारणवश खेल तालिका परिवर्तन गर्नु परेमा सोको अधिकार आयोजक समितिमा निहित रहनेछ । आवश्यकता अनुसार आयोजक समितिले केहि म्याचहरुमा खेल तालिकाको , मिति र समयमा हरेफेर गरेर एउटै समयमा भिन्न मैदानमा खेलाउन सकिने छ ।

नियम (१२) खेल अवधि

यस प्रतियोगिताको प्रत्येक म्याच ४५-४५ मिनेटको दुई हाफ गरि जम्मा ९० मिनेट खेलाइने छ र १५ मिनेटको विश्राम दिईनेछ । १५ मिनेटको समय गणना गर्दा पहिलो हाफको व्हिसेल बाट दोस्रो हाफ सुरु हुने व्हिसेललाई मानिने छ । दोस्रो चरणको म्याचहरु नकआउटको आधारमा निर्धारित ९० मिनेटको समयमा बराबरी भएमा टाईब्रेकर (पेनाल्टी किक) द्वारा खेलको निर्णय गरीनेछ ।

नियम (१३) वार्मिङ्ग अप

प्रतियोगितामा सहभागी टिमहरुले खेल मैदानमा म्याच शुरु हुनु भन्दा ५० मिनेट अगाडी मात्र वार्मिङ्ग अप गर्न पाईनेछ भने म्याच शुरु हुनु भन्दा २० मिनेट अघि आ-आफ्नो टिमको वार्मिङ्ग अप समाप्त गरी सक्नु पर्नेछ । साथै खेल दौरान बढीमा ३ जना खेलाडीहरु एकै पटक वार्मिङ्ग अप गर्न पाईनेछ भने वार्म अप गर्दा टिम बेन्चमा रहेका एक जना प्रशिक्षक, सहायक प्रशिक्षक, गोल किपर प्रशिक्षक वा अफिशियलहरुले वार्मिङ्ग अप एरियामा मदत गरी प्रशिक्षण गराउन सकिनेछ । तर खेल मैदानको अवस्था हेरेर म्याच कमिस्नरले वार्मिङ्ग अप मैदान बाहिर पनि गराउन सक्नेछ ।



१६

नियम (१४) अंक र स्तर निर्धारण

- १) यस प्रतियोगिताको लिग चरणमा प्रत्येक खेलमा विजयी हुने टिमलाई ३ अंक दिइनेछ । खेल बराबर भएमा दुबै टिमलाई १/१ अंक दिइनेछ भने हार्ने टिमले कुनै पनि अंक प्राप्त गर्ने छैन । सबै भन्दा बढि अंक हासिल गरेको आधारमा टिमहरूको स्थान निर्धारण गरीने छ ।
- २) यदी २ वा २ भन्दा बढी टिमहरू बिच अंक बराबर हुन गएमा एशियाली फुटबल महासंघले प्रतियोगिता नियमावलीमा निर्धारण गरे अनुरूप आधारमानि निम्न प्रक्रियाअनुसार स्थान निर्धारण गरीनेछ ।
 - २.१) सम्बन्धित टिमहरू (अंक बराबर भएको टिमहरू बीच मात्र) को खेल नतिजाको आधारमा
 - २.२) सम्बन्धित टिमहरू (अंक बराबर भएको टिमहरू बीच मात्र) बिच गोल अन्तरको आधारमा (गरेको र खाएको गोलको अन्तरबाट)
 - २.३) सम्बन्धित टिमहरू (अंक बराबर भएको टिमहरू बीच मात्र) बिचको खेलमा बढी गोल गरेको आधारमा
 - २.४) सबै खेलहरूको गोल अन्तरको आधारमा
 - २.५) सबै खेलहरूमा बढी गोल गरेको आधारमा
 - २.६) फेयर प्ले प्वाइन्टको आधारमा (पहेलो कार्डको -१, रातो कार्ड(दोहोरो पहेलो कार्ड) को -३, रातो कार्ड -४ अंक गरेर गणना गर्दा सबैभन्दा कम अंक हासिल गर्ने टिम)
- ३) माथि उल्लेखित सबै प्रक्रियाहरूबाट पनि स्थान निर्धारण हुन नसकेमा दुई टिम भए टस (Toss) द्वारा र दुई भन्दा बढी भएमा गोला प्रथाद्वारा स्थान निर्धारण गरिनेछ

नियम (१५) श्रेणी परिवर्तन

यस शहिद स्मारक 'सि' डिभिजन लीग छनौट फुटबल प्रतियोगिता २०७९ अन्तर्गत प्रथम चरणमा विजेता भई दोस्रो चरणमा प्रवेश गरेको क्लब/टिमहरूलाई नक आउट प्रणालीबाट खेलाई दुई वटा टिमलाई बढुवा गरी संघले २०७९ मा हुने शहिद स्मारक 'सि' डिभिजन लीग फुटबल प्रतियोगितामा सहभागि गराईनेछ ।

नियम (१६) जर्सी कलर र किट्स

- १) प्रत्येक टिमको दुई भिन्न रंगको (एक आपसमा मेल नखाने) दुई सेट जर्सी हुनुपर्ने छ । जर्सीमा अगाडी १०-१५ सेमी र पछाडी २५-३५ सेमी को नंबर भएको हुनु पर्दछ, र हाफ पाइन्टमा पनि १०-१५ सेमी को नंबर भएको हुनुपर्दछ ।
- २) प्रत्येक म्याचमा जर्सी कलर निर्धारण गर्दा निम्न प्राथमिकताको आधारमा गरीनेछ ।
 - क) टिम 'ए' ले पहिलो कलरको जर्सी ।
 - ख) टिम 'बि' ले पहिलो कलरको जर्सी लगाउन पाउने छ यदि टिम 'ए' को जर्सी कलर संग जुध्न नगएमा ।
 - ग) टिम 'बि' ले दोस्रो कलरको जर्सी लगाउन पर्नेछ यदि टिम 'ए' को जर्सी कलर संग जुध्न गएमा ।
 - घ) यदि टिम 'ए' र टिम 'बि' दुबैको पहिलो र दोस्रो कलर जुध्न गएमा म्याच कमिस्नरले दुबै टिमलाई नजुध्ने गरी मिलाएर जर्सी निर्धारण गरीने छ ।

नियम (१७) ग्राउण्ड रिपोर्टिङ

- १) प्रत्येक टिमले खेल शुरु हुनुभन्दा ९० मिनेट अगाडी ग्राउण्ड रिपोर्ट गर्नु पर्नेछ भने कम्तिमा एक घण्टा अगाडी खेल्ने ११ खेलाडी तथा १२ सुरक्षित खेलाडीहरू सहितको स्टार्टिङ लिस्ट (Starting List) भरि म्याच कमिस्नरलाई बुझाउनु पर्नेछ । साथै १२ सुरक्षित खेलाडीहरू संग बस्ने अन्य ७ जना अफिसियल (प्रशिक्षक र टिम मेनेजर) गरी जम्मा १९ जना मात्र खेलाडी बक्समा बस्न पाउनेछन र निजहरूको नाम अफिसियल लिष्टमा स्पष्ट उल्लेख भएको हुनु पर्नेछ । सहभागी टिमका प्रशिक्षक तथा अफिसियलहरू मध्ये खेल दौरान एक जना मात्र Technical Area मा आई खेल्ने खेलाडीहरूलाई एसिष्ट गर्न पाईनेछ । यसरी खेलाडी बक्समा बस्ने खेलाडीहरू तथा अफिसियलहरूले म्याच दौरान कुनै पनि Electronic Device हरू (जस्तै: मोबाईल, ल्यापटप, ट्याबलेट र क्यामेरा आदी) प्रयोग गर्न निषेध गरीएकोछ ।



Handwritten signature in blue ink.

नियम (१८) सट्टा खेलाडी

प्रत्येक खेलमा कुनै पनि टीमले १२ सुरक्षित खेलाडीहरू मध्ये ५ खेलाडीहरू (गोलकिपर सहित) सट्टा खेलाडीको रूपमा खेलाउन सक्नेछ। अधिकतम ५ जना खेलाडी ३ पटकमा परिवर्तन गरी सट्टा खेलाडीको रूपमा खेलाउन पाइने छ।

नियम (१९) प्रतियोगिता, रेफ्रि तथा अनुशासन समितिको काम, कर्तव्य र अधिकार

१) प्रतियोगिता समिति

प्रतियोगिताको प्रत्येक खेल सुचारु रूपले संचालन गर्न प्रतियोगिता समितिले गरेका निर्णय अन्तिम र मान्य हुनेछ।

२) अनुशासन समिति

प्रतियोगिता दौरान अनुशासन समितिको निर्णय अन्तिम र मान्य हुनेछ उक्त निर्णय उपर कुनै अड्डा अदालतमा उजुर र अपिल लाग्ने छैन।

३) रेफ्रि समिति

प्रतियोगिताका प्रत्येक खेलका लागी रेफ्रिहरू नियुक्त गर्ने अधिकार यस समितीमा निहित रहनेछ। प्रतियोगिता अन्तर्गत प्रत्येक खेलको प्रतिवेदन रेफ्रि समिति मार्फत आयोजक समितिमा प्रतियोगिता समाप्त भए पछि बुझाउनु पर्नेछ।

नियम (२०) रेफ्रिको भुमिका

प्रतियोगिताका सम्पूर्ण म्याचहरू संघले नियुक्त गरेका रेफ्रिहरूले संचालन गर्नेछ। खेल दौरान रेफ्रिले लिएको निर्णय अन्तिम र मान्य हुनेछ। रेफ्रिको निर्णय उपर कुनै उजुर अपिल लाग्ने छैन।

नियम (२१) चेतावनी र निष्काशन

- १) म्याच दौरान कुनै खेलाडीले एक पटक पहलो कार्ड पाएमा निज खेलाडीलाई चेतावनी मात्र दिइने छ र सोही खेलाडीलाई पुनः अर्को पटक प्रतियोगिता अन्तर्गत अर्को म्याचमा पहलो कार्ड पाएमा निजलाई आगामी एक म्याच खेलबाट निलम्बन गरिनेछ। एकै म्याच दौरान कुनै खेलाडीले दुई पहलो कार्ड (रातो कार्ड) पाएमा निज खेलाडीले खेल मैदानबाट निष्काशित हुनु पर्नेछ भने निज खेलाडीले प्रतियोगिता अन्तर्गत आगामी एक म्याच खेलबाट निलम्बन गरिनेछ।
- २) प्रतियोगिता दौरान कुनै खेलाडीले एक पहलो कार्ड पाईसके पछि, अर्को म्याचमा पहलो कार्डका साथै थप रातो कार्ड पाएमा र आगामी दुई म्याच खेलबाट निलम्बित हुनेछ।
- ३) म्याच दौरान कुनै खेलाडीलाई सिधै रातो कार्ड पाएमा निज खेलाडीले खेल मैदानबाट निष्काशित हुनु पर्नेछ र आगामी एक म्याच खेलबाट निलम्बन गरीनेछ। साथै घटनाको प्रकृति हेरी थप अनुशासनिक कारवाही समेत गर्न सकिनेछ।
- ४) माथि उल्लेखित रूपमा खेलाडीहरूले पाएको पहलो तथा रातो कार्ड पाउंदाको अवस्थामा सो घटनाको गम्भीरतालाई छानबीन गरी अनुशासन समितिले थप अनुशासनिक कारवाही समेत गर्न सकिनेछ।
- ५) प्रतियोगिता दौरान सहभागी टिमका खेलाडीहरू, अफिशियलहरू वा टिमका समर्थकहरूले खेल मैदानमा रहेका रेफ्रि, सहायक रेफ्रि, सुरक्षित रेफ्रि तथा आयोजक समितिका कुनै पनि पदाधिकारीहरूसंग अभद्र व्यवहार गरी गाली गलौच गरिएको पाईएमा, भै(भगडा गरेमा वा खेल अवरुद्ध गरेमा उक्त टिमलाई घटनाको गम्भीरताको जांच गरि आवश्यक कारवाहीका साथै आर्थिक जरिवाना समेत गरिनेछ। म्याच दौरान कुनै पनि खेलाडीले खेल मैदान भित्र वा बाहिर रेफ्रि माथि हातपात गरी आक्रमण गरेमा खेलाडीलाई घटिमा १ वर्ष देखि बढिमा ३ वर्ष सम्मका निम्ति निलम्बन गरी संघले संचालन गरेको वा संघको स्वीकृतीमा देशभरमा संचालन हुने कुनै पनि प्रतियोगिताहरूमा खेल प्रतिबन्ध लगाईनेछ।



१६

- ६) खेल स्वच्छ खेल भावनाले खेल्नु पर्नेछ । मिलोमतोबाट खेल्ने खेललाई निरुत्साहित गरिनेछ । क्लबहरु बिच मिलोमतोबाट खेल खेलिएको ठहर भएमा उक्त दुबै टिमलाई आगामी वर्षको लागि सि श्रेणीको छनौट प्रतियोगिता खेल प्रतिबन्ध लगाइने छ ।
- ७) पहिलो चरण (लिग राउण्ड) मा पाएको एक वटा पहिलो कार्ड दोस्रो नक आउट चरणमा गणना गरीने छैन तर प्रथम चरणमा पहिलो कार्ड पाई दुई पहिलो कार्ड भएको वा रातो कार्डलाई गणना गरीने छ ।

नियम (२२) खेल बहिष्कार

- १) यस प्रतियोगितामा सहभागी हुने कुनै पनि टिमले प्रतियोगितामा सहभागी हुन क्लब दर्ता गराई सकेपछि वा खेल तालिका प्रकाशित गरी सकेपछि खेल बहिष्कार गर्न पाउने छैन । खेल बहिष्कार गरेमा सो क्लब/टिमलाई आगामी २ वर्ष सि डिभिजन छनौटमा भाग लिन नपाउने गरी अनुशासनिक कारवाही गरीने छ ।
- २) यस प्रतियोगितामा सहभागी कुनै टिमले खेल दौरान लिग चरणमा खेल बहिष्कार गरेमा लिग विपक्षी टोलीलाई स्वतः विजयी घोषित गरि ३ अंक र ३ गोलको प्राथमिकता दिईनेछ भने खेल बहिष्कार गरेको अवस्थामा ३ गोल भन्दा बढीले अग्रता भएको अवस्थामा बढी गोललाई नै मान्यता दिईनेछ । बहिष्कार गर्ने टिमले उक्त खेल हारेको मानिनेछ र नकआउट चरण भएमा विपक्षी टिमलाई विजयी घोषि मात्र गरीने छ । लिग चरण भएर सो क्लबले म्याच खेल्न बाँकी रहेमा सो खेल खेल्नबाट बञ्चित गरीने छ ।

नियम (२३) स्थगन खेल (Abandoned) र (Cancelled Match)

१) स्थगन खेल (Abandoned Match) : प्राकृतिक प्रकोप, प्राविधिक वा अन्य कुनै कारणले म्याच स्थगन हुन गएको खण्डमा सो खेल पुनः खेलाउन मिति, समय र स्थानको निर्धारण गरी आयोजक समितिले कम्तिमा २४ घण्टा(१ दिन)अघि सूचना जारी गर्नेछ जुन सूचना सहभागी सबै टिमहरुलाई मान्य हुनेछ । यसरी कुनै पनि कारणले स्थगन हुन गएको खेलको अवस्था जे जस्तो छ त्यहिबाट अर्को दिन खेलाईनेछ र उक्त स्थगन म्याचको पहिलो र रातो कार्डको गणना गरीनेछ ।

२) रद्द म्याच (Cancelled Match) : प्राकृतिक प्रकोप, प्राविधिक वा अन्य कुनै कारणले म्याच सुरु हुन नसकि रद्द भएमा कम्तिमा २४ घण्टा(१ दिन)अघि सूचना जारी गरी अर्को दिन सो म्याच खेलाईने छ ।

नियम (२४) औषधी उपाचार व्यवस्था

यस प्रतियोगिता दौरान कुनै पनि खेलाडीहरुलाई खेल मैदान भित्र खेल खेल्दा कुनै चोट पटक तथा दुर्घटना भएको अवस्थामा खेलाडीहरुलाई आयोजक समितिले प्रथमिक उपचार मात्र उपलब्ध गराइने छ भने त्यस भन्दा बाहेकका औषधी उपचार गर्न आवश्यक भएमा संघ र सम्बन्धित टिम बिचको आपसी सहमतिमा संघको डक्टरको सल्लाह तथा सुझाव अनुरूप थप उपचारको व्यवस्था मिलाईनेछ र सो को आर्थिक व्ययभार सम्बन्धित क्लब/टिमले व्यहोर्नु पर्नेछ ।

नियम (२५) विरोध पत्र

प्रतियोगिता अन्तर्गतको कुनै पनि म्याचमा कुनै पनि टिमले आफुसंगको विपक्षि टिम विरुद्ध विरोध पत्र दर्ता गर्नु परेमा प्रमाण सहित खेल सकेको २ घण्टा भित्र लिखित विरोध पत्र रु ५,०००/- (अक्षरुपी पाँच हजार) सहित म्याच कमिस्नरलाई दर्ता गराउन सकिनेछ । साथै आयोजक समितिले अध्ययन अनुसन्धान र आवश्यक छानबिन गरी निर्णय गरीनेछ ।

नियम (२६) डोपिङ्ग परिक्षण

शक्तिवर्धक औषधी सेवन गरी कुनै पनि म्याच खेल्न पाईने छैन, आयोजक समितिले आवश्यकता अनुसार खेलाडीको डोपिङ्ग परिक्षण समेत गर्न सकिने छ ।



परिच्छेद-३

आर्थिक पक्ष

१) यस प्रतियोगितालाई संचालन गर्ने म्याच कमिस्नर, जेनेरल कोर्डिनेटर, रेफ्रि एसेसर, रेफ्रि लगायत अन्य आवश्यक मानवश्रोतका लागि संघको आर्थिक नियमावली अनुसार भत्ता तथा सुविधा प्रदान गरिने छ ।

परिच्छेद-४

पुरस्कार तथा प्रमाण पत्र

पुरस्कार तथा प्रमाण पत्र

यस शहिद स्मारक सि डिभिजन लीग छनौट प्रतियोगितामा २०७९ दोस्रो चरणको म्याचहरु बाट विजेताको रुपमा रहि 'सि' डिभिजनमा बढुवा (प्रमोशन) भएका २ वटै क्लब/टिमका २३ खेलाडी र ७ जना अफिसियलहरु लाई पदक तथा प्रमाणपत्र प्रदान गरीने छ ।

माथि उल्लेखित पुरस्कारहरु संघले तोकेको समय र मितिमा सम्बन्धित क्लबका खेलाडी, प्रशिक्षक तथा अफिशियलहरुबाट अनिवार्य रुपले सहभागी भै ग्रहण गर्नु पर्नेछ । पुरस्कार बितरण कार्यक्रममा सहभागी नहुने वा बिना कारणले पुरस्कार बहिस्कार गर्ने खेलाडी, प्रशिक्षक तथा अफिशियलहरुलाई संघले अनुशासनिक कारवाही गरीनेछ ।

विविध

नियम (१) वादविवाद

यस प्रतियोगिता सम्बन्धमा कुनै पनि वाद विवादलाई समाधान गर्ने अन्तिम अधिकार संघमा निहित रहने छ ।

नियम (२) नियमावलीको व्याख्या

यस नियमावलीको विस्तृत व्याख्या गर्नु परेमा सोको अधिकार अखिल नेपाल फुटबल संघमा मात्र निहित रहने छ र सो सबै सहभागी टिमहरुलाई मान्य हुनेछ ।

नियम (३) संसोधन

यस प्रतियोगिता नियमावलीमा संसोधन गर्नु परेमा आयोजक अखिल नेपाल फुटबल संघ (एन्फा) ले लीग समिति र प्रतियोगिता समितिसँग बैठक गरी आवश्यक संशोधन गर्न सकिने छ ।

नियम (४) सर्वोपरिता

यस नियमावलीलाई लागु गर्ने सर्वोपरिता संघमा मात्र अन्तर्निहित रहने छ ।

नियम (५) बाधाअड्काउ

यस नियमावली बमोजिम कार्य गर्दा कुनै बाधाअड्काउ आएमा संघले आवश्यक निर्णय गरी बाधाअड्काउ फुकुवा गर्न सकिनेछ ।

